



முதலமைச்சர் அவர்களின் உத்தரவின்படி, நேற்று (13.10.2024) தமிழ்நாடு துணை முதலமைச்சர் உதயநிதி ஸ்டாலின் அவர்கள், வடகிழக்குப் பருவமழையினை முன்னிட்டு, பெருநகர சென்னை மாநகராட்சிப் பகுதிகளில் மேற்கொள்ளப்பட்டுள்ள முன்னேற்பாடு மற்றும் தயார்நிலையில் வைக்கப்பட்டுள்ள பணிகளை ரிப்பன் கட்டட வளாகத்தில் உள்ள ஒருங்கிணைந்த கட்டளை மற்றும் கட்டுப்பாட்டு மையத்தில் இருந்து கண்காணிக்கப்பட்டு நடவடிக்கை மேற்கொள்ளப்படுவதை நேரில் பார்வையிட்டு ஆய்வு மேற்கொண்டு, 1913 கட்டுப்பாட்டு மையத்தில் பொதுமக்களிடமிருந்து வரப்பெற்ற புகாருக்கு பதிலளித்து, அதற்கு தகுந்த நடவடிக்கை மேற்கொள்ள அலுவலர்களுக்கு அறிவுறுத்தினார். இந்நிகழ்வின்போது மேயர் திருமதி ஆர். பிரியா, துணை மேயர் மு. மகேஷ் குமார், மாநகராட்சி ஆணையர் ஜெ.குமரகுபுரன், சிறப்புத் திட்டச் செயலாக்கத்துறை செயலாளர் டாக்டர் தாரேஷ் அகமது மற்றும் அலுவலர்கள் உடனிருந்தனர்.

மகாராஷ்டிராவில் சட்டம் ஒழுங்கு சீர்குலைவு ராகுல் குற்றச்சாட்டு!

புதுடெல்லி, அக். 14 -

மும்பையில் முன்னாள் அமைச்சர் பாபா சித்திக் கொலைக்கு மக்களவை எதிர்க்கட்சித் தலைவர் ராகுல் காந்தி கண்டனம் தெரிவித்துள்ளார். மகாராஷ்டிரத்தில் சட்டம்ஒழுங்கு சீர்குலைந்துள்ளதாகவும் அவர் குற்றம்சாட்டி உள்ளார்.

மும்பையில் அஜித்பவார் பிரிவு தேசியவாத காங்கிரஸ் கட்சியைச் சேர்ந்த முன்னாள் அமைச்சர் பாபா சித்திக்கை அடையாளம் தெரியாத நபர்கள் நேற்று முன்தினம் துப்பாக்கியால் சுட்டுக் கொன்றனர்.

நிர்மல் நகர் பகுதியில் தனது மகனும், பார்தரா கிழக்கு தொகுதி



எம். எல். ஏ. வுமான ஜீஷான் வீட்டிற்கு வெளியே வந்தபோது அடையாளம் தெரியாத மூன்று நபர்கள் அவரை நோக்கி மூன்று முறை துப்பாக்கியால் சுட்டுக்கொன்றுவிட்டுத் தப்பினர் என்று போலீஸார் தெரிவித்தனர்.

இந்நிலையில், ராகுல் காந்தி வெளியிட்டுள்ள சமூக வலைத்தளப் பதிவில்,

பாபா சித்திக்கின் மோசமான மரணம் அதிர்ச்சியையும், வருத்தத்தையும் அளிப்பதாகவும், இந்தக் கடினமான நேரத்தில் தனது எண்ணங்கள் முழுமையாக அவரது குடும்பத்தைப் பற்றியே உள்ளதாகவும் தெரிவித்துள்ளார். மகாராஷ்டிராவில் சட்டம் ஒழுங்கு சீர்குலைந்துள்ளது என்பதை இந்தப் பயங்கர சம்பவம் எடுத்த துக்காட்டுகிறது என்றும், இந்தச் சம்பவத்திற்கு அரசு முழு பொறுப்பேற்க வேண்டும், நீதி வெல்ல வேண்டும் என்றும் ராகுல் காந்தி பதிவிட்டுள்ளார்.

அமைச்சர் பி.கே.சேகர்பாபு - ஜோசப்சாமுவேல் எம்.எல்.ஏ. - பி.கே.மூர்த்தி முன்னிலை! எல்.பி.எப்.மோகன் தலைமை!

சென்னை கிழக்கு மாவட்ட ஆதிதிராவிடர் நலக் குழு சார்பில் பவளவிழா ஆண்டின் முப்பெரும் விழா!

அமைச்சர் கே.என்.நேரு - பேராசிரியர் தீபக் நாதன் நல உதவிகள் வழங்குகின்றனர்!

சென்னை, அக். 14 - சென்னை கிழக்கு மாவட்ட தி.மு.க. - ஆதி திராவிடர் நலக் குழு சார்பில் தமிழர்களின் சுடர்திராவிடத் தொடர், பவளவிழா ஆண்டின் கழக முப்பெரும் விழாவை முன்னிட்டு திராவிடத் தொடர்16, வாழும் திறனில் வெளிவானவர், மாற்று சக்தியின் வலுவானவர்கள் என்ற தலைப்பில் மாற்றுத் திறனாளிகளுக்கு நலத் திட்ட உதவிகள் வழங்கும் விழா இன்று (14.10.2024 - திங்கட் கிழமை) மாலை 4 மணிக்கு, மோகன் கார்டன் அக்ரஹாரம், கொரட்டூரில் நடைபெறுகின்றது.

நிகழ்ச்சிக்கு சென்னை கிழக்கு மாவட்ட ஆதி திராவிடர் நலக் குழு மாவட்ட அமைப்பாளர் எல்.பி.எப். மோகன் தலைமை வகிக்கிறார்.

மாவட்டக் கழகச் செயலாளர் - அமைச்சர் பி.கே.சேகர்பாபு, ஜோசப் சாமுவேல் எம்.எல்.ஏ., பி.கே.

மூர்த்தி, எம்.டி.ஆர்.நாகராஜ், டி.எஸ்.பி. இராஜகோபால் எம்.சி , வி.இராமேஷ் என்கிற நலகண்டன், எம்.சி., டாக்டர் ஜி.சாந்தகுமாரி எம்.சி., டாக்டர் ஏ.பி.பூர்ணிமா எம்.சி., ஜெ.பாலமுருகன், ஜி.வி.நாகவள்ளி, எம்.சி. து.ஆயிரம், கு.கிருஷ்ணமூர்த்தி, சி.லோகநாதன், க.மோகன் குமார், த.பிரகாஷ்குமார், ஷெட்டர் க.ஜெயபால், ஆசை ஆரோக்கியம், ஆர்.ஜெயபிரகாஷ், தில்மகேஷ், இரா.பாலமுருகன், டி.மூர்த்தன், எஸ்.ஜெயபாலன், உமாமோகன் ஆகியோர் முன்னிலை வகிக்கின்றனர்.

து.ஜெகநாதன், பி.ஆர். இளங்கோவன், பா.பொற்செழியன், ரா.லட்சுமிரங்கசாமி, வேளச்சேரி இ.ராமு, மு.சண்முகம், ஆசந்தர் ராஜ், மு.விஜயகுமார், த.வ.லால், கே.செல்வம், கோ.முத்து குமாரசாமி, கோ.ராஜ்குமார், நகுமர வடிவேல், ச.கோதண்டன், கே.இன்பசேகரன், இ.நட

ராஜன், ஆர்.விமலன், ஜெ.ஜயப்பன், எஸ்.பரமசிவம், வி.துரை, எ.அசோகன், சி. விஜய், பி.எழில்மணி, ஆர்.முனியன், ஏ.குமார், எம்.இ. மூர்த்தி, எம்.ராஜேஷ், ஆரோக்கியராஜ், அத்திப்பட்டு, வி.நிர்மலகுமார், இ.பிரகாஷ் இன்பன் ஆகியோர் வரவேற்றுப் பேசுகின்றனர்.

நலத்திட்ட உதவிகளை கழக முதன்மைச் செயலாளர் அமைச்சர் கே.என்.நேரு, டிசம்பர் 3 இயக்கம் மாற்றுத் திறனாளிகள் நலவாரியம் பேராசிரியர் தீபக் நாதன் ஆகியோர் வழங்குகின்றனர்.

இதில் மேயர் பிரியா ராஜன், ப.தாயகம் கவி எம். எல்.ஏ., அ.வெற்றிஅழகன் எம்.எல்.ஏ., பி.டி.சி. செல்வராஜ், ப.ரங்கநாதன், கே.எஸ்.இரவிச்சந்திரன், கே.சந்திர, சி.மகேஷ்குமார், தமிழன் பிரசன்னா, சங்கரி நாராயணன், எஸ்.மணிமுடி, கே.எஸ்.எம். நாதன்,

என்.பி.எம்.ஷேக்அப்துல்லா, எம்.விஜயகுமார், வே.உமாகாந்த், பரிதி இளம் சுருதி எம்.சி., ஆர்.வரதன், கோ.ஏகப்பன், தேவஜலகர், ஜி.எம்.தேவன், புனிதவதி எத்திராசன், இசு.ஆசாத், கூ.பி.ஜெயின், சரிதாமகேஷ்குமார், ப.மூராமுலு, வே.வாசு, ஐ.சி.எப்.வ. முரளிதரன், எ.நாகராசன், செ.வேலு, வி.சுதாகர், எம்.சாமிசண்னு, செ.தமிழ்வேந்தன், எஸ்.இராஜசேகர், எஸ்.முரளி, உஷா நாகராஜ், எம்.இ.சேகர், எஸ்.உமா, எம்.கமல், க.பொற்கொடி, கோ.மணி, எஸ்.பன்னீர்செல்வம், டி.வி.செம்மொழி, பி.ஜெ.துளசிங்கம், பி.உதயசங்கர், சாவித்திரி வீரராகவன், எம். இப்ராகிம், அ.நிர்மலாதேவி, இரா.கலைச் செல்வி மற்றும் பலர் கலந்துகொண்டு சிறப்பிக்கின்றனர்.

கொரட்டூர் டி.முத்து, ஜி.ரங்கநாதன், அம்பத்தூர் எம்.தேவராஜ் ஆகியோர் நன்றி கூறுகின்றனர்.

நிதியமைச்சர் தங்கம் தென்னரசு முயற்சியால்

சென்னம்பட்டி அணைக்கட்டில் இருந்து கண்மாய்களுக்கு தண்ணீர்!

746.62 ஏக்கர் பாசன நிலங்கள் பயன் பெறும்! விவசாயிகள் மகிழ்ச்சி!

விருதுநகர், அக். 14 - திருச்சுழி சட்டமன்றத் தொகுதிக்குட்பட்ட காரியாபட்டி மற்றும் மல்லாங்கிணறு பகுதி விவசாயப் பெருங்குடி மக்கள் பயன்பெறும் வகையில் சென்னை பட்டி அணைக்கட்டுத் திட்டம் தொடங்கப்பட்டு பணிகள் நிறைவடையாமல் இருந்தன. அப்பகுதி விவசாயிகளின் வாழ்வாதாரத்தைக் கருத்தில் கொண்டு,

இத்திட்டம் குறித்து முதலமைச்சர் அவர்களிடம் எனது நிதித்துறை மற்றும் சுற்றுச்சூழல் துறை அமைச்சர் தங்கம் தென்னரசு கோரிக்கையை எடுத்துரைத்திருந்தேன்.

எனது கோரிக்கையை ஏற்று தமிழ்நாடு முதலமைச்சர் அவர்களின் ஆணையின்படி, நிர்வகித்துரை மானிய கோரிக்கையில் இத்திட்டத் திற்கான அறிவிப்பு வெளி

யானது. அதன் கட்டுமானப் பணிகள் அண்மையில் நிறைவடைந்த நிலையில், நேற்று “சென்னம்பட்டி அணைக்கட்டு வலது கால்வாய்” வழியே முதன்முறையாக நந்திக்குண்டு, துலுக்கன்குளம் மற்றும் மல்லாங்கிணறு கண்மாய்களுக்கு நீர் பெருக்கெடுத்தோடியது. அதனால் அப்பகுதி வேளாண் பெருங்குடி மக்கள் பெரு மகிழ்ச்சி அடைந்துள்ளனர்.

இத்திட்டத்தினால் காரியாபட்டி, மல்லாங்கிணறு பகுதிகளில் உள்ள 19 கண்மாய்களின் நீர் ஆதாரம் பெருகும். இதன் மூலம் 746.62 ஏக்கர் விவசாய நிலங்கள் பயன்பெற்று விவசாய பெருங்குடி மக்களின் வாழ்வாதாரம் மேலும் முன்னேற்றிவருக்கும் என நிதி மற்றும் சுற்றுச்சூழல் அமைச்சர் தங்கம் தென்னரசு தெரிவித்தார்.

கல்லாக இருந்த என்னை சிலையாகச் செதுக்கியவன் நீ!



என் இனிய நண்பனே! செல்வமே!

அரை நூற்றாண்டுக்கும் மேலாக என் நெஞ்சமெல்லாம் நிறைந்து நின்றவனே! கழக அன்பனாக அறிமுகமாகி; நண்பனாக நெருங்கிப் பழகி; அறிவுரை கூறும் போதெல்லாம் எனக்கு ஆசானாக மாறி; துன்பம் என்னைச் சூழநின்ற போதெல்லாம் என்னை அரவணைத்து ஆறுதல் கூறும் தாயாகி நின்றவன் நீ அல்லவா?

உன்னை நான் சந்திக்காமல் போயிருந்தால் எந்த நிலையில் நான் இருந்திருப்பேன் என்று எனக்குத் தெரியாது!

கல்லூரித் தோழன் மட்டுமா நீ எனக்கு? பல கலைகளை எனக்குக் கற்பித்த பல்கலைக்கழகம் அல்லவா நீ!

பட்டிக்காட்டிலிருந்து சென்னைக்குப் படிக்க வந்த எனக்கு பட்டினத்து வழிகாட்டி நீதானே!

எப்படிப் பழகுவது - பேசுவது - உடை அணிவது என்பன எல்லாம் நான் கற்றுக் கொண்டது உன்னிடம்தானே!

சுருக்கமாகச் சொல்வதென்றால் கல்லாக இருந்த என்னை

சிலையாகச் செதுக்கியவன் நீ!

அந்தச் சிலைக்கு முரசொலியில் அரசியல் ஞானஸ்தானம் செய்து தலைவர் கலைஞருக்கு அறிமுகம் செய்து வைத்தவனும் நீதானே!

அரசியல் அரங்கிலும், கழக நிலைப்பாடுகளிலும் நான் உயர்நிலையில் நின்ற போதெல்லாம் எனக்கு உந்து சக்தியாக இருந்தது நீ அல்லவா! எனக்கு எல்லாமாகி இருந்தவன் நீ!

இன்று இல்லாமல் போய் விட்டதை என்னால் எப்படி ஏற்றுக் கொள்ளமுடியும்? சுமார் 60 ஆண்டுகால வைரம் ஏறிய நட்பு நம்முடைய நட்பு!

இந்த நீண்ட கால இடைவெளியில் ஒரு ஊடல், உரசல் என்று எதுவுமே ஏற்பட்டது இல்லையே!

“தலைவர் கலைஞருக்குப் பிறகு நான் சாய்வதற்குக் கிடைத்த கடைசித் தோளை இழந்து நிற்கிறேன்!”

இது உன் மறைவு குறித்து தளபதி ஆற்றாமையில் வெளிப்படுத்திய சொற்கள்! தளபதிக்கு ஓர் சாய்வுத் தோளாய் இருந்தாய்! ஆனால், எனக்கோ தடம் பார்த்து நடக்க ஊன்று கோலாக இருந்தாய்! அந்தக் கோல் அல்லவா ஒடிந்து சாய்ந்துவிட்டது!

என் அரும் நண்பனே! நீ இல்லாத நட்பு எனக்கு நிலவு இல்லாத வானம்; நீர் இல்லாத ஆறு; மகிழ்ச்சி இல்லாத வாழ்வு. சிறகொடிந்த பறவையாய் சிறிது காலம் வாழ்ந்துவிட்டு வருவேன் உன்னோடு!

துரைமுருகன்

கழகப் பொதுச் செயலாளர்

